

## **Zarma - Agape Tira Hanney - God's Love Letter Scriptures**

**Jean 15:9 Danga mate kaɲ cine ay Baaba ba ay, yaadin no ay mo ba araɲ. Araɲ ma goro ay baakasina ra.**

**Esaïe 43:1 Amma sohō, nin Yakuba, nin Israyla, Yaa no Rabbi ci, nga kaɲ na ni taka, Nga kaɲ na ni te, A ne: Ma si humburu, zama ay na ni fansa. Ay na ni ce mo da ni maa, ni ya ay wane no.**

**Jérémie 1:5 Za ay mana ni taka gunde ra no ay ga ni bay. Za ni mana fun gunde ra mo no ay na ni fay waani. Ay na ni daɲ annabi ndunnya dumey se.**

**Jean 15:16 Araɲ mana ay suuban, amma ay no k'araɲ suuban k'araɲ daɲ araɲ ma koy ka izeyaɲ hay, araɲ izey mo ma goro, hala hay kulu kaɲ araɲ ga Baaba ɲwaaray ay maa ra, a ga woodin no araɲ se.**

**3 Jean 1:2 Ay baakwa, ay goono ga adduwa te ni ma du albarka hay kulu ra, ni ma bara nda gaaham baani mo, mate kaɲ cine ni fundo goono ga goro baani ra.**

**Esaïe 43:4 Zama ni gonda darza ay do, Ni ya beerandiyaɲ hari no, ay ga ba nin mo. Woodin se no ay ga Adam-ize yaɲ nooyandi ni se, Jamayaɲ mo, ay g'i no ni fundo sabbay se.**

**Jérémie 31:3 Rabbi bangay ay se za doɲ zamaney ra ka ne: Daahir ay ba nin da baakasinaɲ kaɲ ga duumi, Woodin se no ay na ni candi ka kande nin da baakasinaɲ suuji.**

**Osée 11:8 Ya Ifraymu, mate n'ay ga te ka ni naɲ? Ya Israyla, mate n'ay ga te ka ni taɲ? Mate n'ay ga te ya ni ciya danga Adma kwaara cine? Mate n'ay ga te ka te ni se sanda Zeboyim kwaara wano cine? Ay bina barmay ay ra! Ay bakarawey kulu mo go, i baa.**

**Jean 3:16 Zama Irikoy ga ba ndunnya hal a na nga Izo follonka no, zama boro kulu kaɲ g'a cimandi ma si halaci, amma a ma du fundi hal abada.**

**Esaïe 49:15,16 A ga hin ka te no wayboro ma dinya nga ize naanandi gaa hal a ma jaɲ ka bakar nga ize gunda se? Oho, a ga hin ka te i ma dinya, Amma ay wo, ay si dinya ni gaa bo. 16 A go, ay na ni jeeri ay kambe faata gaa, Ni birni cinarey mo go ay jine waati kulu.**

**Esaïe 41:13 Zama ay no, Rabbi ni Irikoyo, Ay ga ni kambe ɲwaaro gaabandi. Ay ma ne ni se: Ma si humburu, ay ga ni gaa.**

**Matthieu 28:20 k'i dondonandi i ma hari kulu te kaɲ ay n'araɲ lordi nd'a. Wa guna mo, ay go araɲ banda duumi hala zamana bananta."**

**Jean 14:1 "Araɲ biney ma si sara. Wa Irikoy cimandi, w'ay cimandi mo.**

**Esaïe 41:14** Ma si humburu, nin, noon'izo Yakuba. Nin, ya Israyla, ay ga ni gaa," Yaadin no ni Fansakwa Rabbi ci, Israyla wane Hananyankoyo nooya.

**Esaïe 43:2** Waati kan ni ga harey danandi, ay go ni banda. Waati kan ni ga isey danandi mo, i si ni gon. Waati kan ni ga gana danji bindi ra, a si ni kukure, Danji beela mo si di ni gaa.

**Psaumes 23:1-6** Dawda dooni fo no. Rabbi ya ay hawji no, ay si jan hay kulu. 2 A g'ay nan ya kani kuray nangu tayey ra, A g'ay jine candi mo fulanzamyan hari zurey me gaa, 3 A g'ay fundo yeenandi, A g'ay candi mo adilitaray fondoy ra nga maa sabbay se. 4 Daahir, baa ay goono ga dira bu biya gooru bindi ra, Ay si humburu masiiba kulu zama ni go ay banda. Ni goobo da ni kuray saro goono g'ay yaamar. 5 Ni ga taabal hanse ay jine, ay ibarey moy go ga di. Ni g'ay bojo tuusu nda ji, Ay gaasiya mo to kal a go ga mun. 6 Booriyan da suuji hinne no g'ay gana ay fundo jirbey kulu, Ay ga goro Rabbi windo ra mo hal abada.

**Jean 14:27** Laakal kanay no ay ga nan aran se, ay laakal kana no ay g'aran no. Manti danga wo kan ndunnya ga no cine no ay g'aran no bo. Aran biney ma si sara, i ma si humburu mo.

**Philippiens 4:7** Irikoy laakal kana mo, kan bisa fahamay kulu g'aran biney d'aran fonguyaney batu Almasihu Yesu ra.

**Proverbs 3:24** Za kan ay ce, aran wangu mo, Ay n'ay kamba salle, amma afo si no kan saal a.

**Psaumes 4:9** Ay ga kani ka jirbi nda laakal kanay, Zama nin, ya Rabbi, ni hinne no g'ay gorandi fitina si yan ra.

**Psaumes 33:18** A go, Rabbi moy go borey kan yan ga humbur'a gaa, Ngey kan yan ga beeje sinji a baakasina ra din gaa,

**Romains 5:2** A do mo no iri du furoyan fondo cimbeeri do, ka furo gomno wo ra, kan ra iri goono ga kay. Iri goono ga farhã ka beeje dan mo Irikoy darza gaa.

**Esaïe 55:12** Zama farhã no aran ga fatta nd'a, Laakal kanay ra no i g'aran candi. Tondi kuukey da tudey ga doon ka farhã aran jine, Saajo tuurey kulu mo ga kobi.

**Jean 16:22** Aran mo, sohõ aran gonda bine saray, amma ay ga ye ka di aran. Waato din no aran biney ga farhã, aran farhãyanõ mo boro kulu s'a kaa aran gaa.

**Luc 12:9** Amma boro kan n'ay ze borey jine, ay g'a koy ze Irikoy malaykey jine.

**Matthieu 10:30** Amma i n'aran bon hamney kulu kabu.

**Esaïe 54:10** Zama tondi beerey ga tun ngey nangey ra, Tudey mo ga hibi, amma ay suujo ya si tun ni do, Ay laakal kanay alkawlo mo si tun. Yaadin

**no Rabbi ci, nga kan ga bakar ni se.**

**Matthieu 11:28-30** Wa kaa ay do, aran kulu kan goono ga taabi, jaraw tinokoyey, ay mo g'aran no fulanzamay. 29 W'ay calo sambu aran jasey gaa. Aran ma dondon ay do, zama ay ya lalabukoy no, kan sinda bonbeeray, aran ga du fulanzamay mo aran fundey sabbay se. 30 Zama ay calo gonda daama, ay jaraw mo si tin."

**Cantique des Cantiques 2:10** Ay baakwa salan ka ne ay se: "Ya ay baakwa, nin kan ga sogo, Ma tun ka fatta.

**Osée 2:14,19,20** A ne nga kali ra tuur'izey, ibeerey da ikayney ciine ra: "Woodin yan banandi no kan ay arey n'ay no." Amma ay g'i halaci, ay m'i ciya tuuri zugey do, Ganji hamey m'i nwa mo. 19 Zama ay ga Baaley maayey sambu ka kaa a meyo ra, Borey si ye k'i maayey ce mo koyne. 20 Han din hane no ay ga alkawli sambu i se, Ngey da ganji hamey da beene curayzey, da fanakey mo se. Ay ga biraw da takuba pati. Wongu mo ma ban laabo ra, Ay m'i kanandi baani samay mo.

**Exode 3:14** Irikoy ne Musa se: "AY NO GA TI NGA KA} GO NO." A ne koyne: "Ya-cine no ni ga ci Israyla izey se: <AY GO NO> no k'ay donton aran do."

**Osée 13:4** Kulu nda yaadin, ay no ga ti Rabbi ni Irikoyo, Za waato kan ni go Misira laabo ra. Ni ma si Irikoy fo bay mo, kala ay, Zama faabako kulu si no, kala ay.

**Jean 15:14** Aran ya ay coroyan no, d'aran ga han kan ay g'aran lordi nd'a te.

**Apocalypse 3:20** Guna, ay goono ga kay fu meyo gaa, ay goono ga kar-kar. Da boro fo maa ay jinda ka meyo fiti, kulu ay ga furo a do, ya nwa a banda, nga mo ma nwa ay banda.

**Pastor T. John Franklin**  
**Church of Salvation, Healing, and Deliverance**  
**COS-HAD.org**